



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

TUESDAY, 02nd AUGUST, 2022/SRAVANA 11, 1944

[No. 55

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ કાઢેલ

દુકમ

નં. એમએજ/સી/જાહેરનામું/પરીક્ષા/૩૧૩૪/૨૦૨૨.-સભ્ય સચિવશ્રી, જિલ્લા સ્થાયી પરીક્ષા સમિતિ અને જિલ્લા શિક્ષણાધિકારીશ્રી, જુનાગઢના પત્ર ક્રમાંક : ક-૭/SSC-HSC/પૂરક/પરીક્ષા/જાહેરનામું/૨૦૨૨/૪૨૦, તા. ૦૮-૦૭-૨૦૨૨ થી થઈ આવેલ દરખાસ્તની વિગતે, ગુજરાત માધ્યમીક અને ઉચ્ચતર માધ્યમીક શિક્ષણ બોર્ડ, ગાંધીનગર દ્વારા એસ.એસ.સી. તથા એચ.એસ.સી. (સા.પ્ર./વિ.પ્ર.) ની પૂરક પરીક્ષા લેવાનાર હોય, આ પરીક્ષા દરમ્યાન પરીક્ષાર્થીઓ કોઈપણ જાતના ભય વગર શાંત વાતાવરણમાં પરીક્ષા આપી શકે તથા પરીક્ષા ચોરીને ડામી શકાય તેમજ કાયદો અને વ્યવસ્થાની પરિસ્થિતિ જળવાઈ રહે તે માટે, આ સાથે સામેલ પરિશિષ્ટ નં.-૧ થી ૩ મુજબના પરીક્ષા કેન્દ્રો સંબંધે ચોક્કસ પ્રતિબંધો સુચવીને પ્રતિબંધ ફરમાવતું જાહેરનામું બહાર પાડવા દરખાસ્ત રજુ થયેલ છે. જે દરખાસ્ત વિચારણામાં લઈ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ પ્રતિબંધ ફરમાવતું જાહેરનામું બહાર પાડવાનું વ્યાજબી અને યોગ્ય જણાય છે.

સબબ, હું, એલ. બી. બાંભણીયા, જી.એ.એસ., અધિક જિલ્લા મેજિસ્ટ્રેટ, જુનાગઢ જિલ્લો, જુનાગઢ, ફોજદારી કાર્યરીતી અધિનિયમ-૧૯૭૩ ની કલમ-૧૪૪ મુજબ મને મળેલ અધિકારની રૂએ, આ સાથેના....

- (૧) પરિશિષ્ટ-૧ માં દર્શાવ્યા મુજબના SSC ની પરીક્ષા માટેના પરીક્ષા કેન્દ્રો-બિલ્ડીંગોના વિસ્તારમાં તા. ૧૮-૦૭-૨૦૨૨ થી તા. ૨૨-૦૭-૨૦૨૨ સુધી સવારના ૦૮-૦૦ કલાકથી સાંજના ૧૮-૦૦ કલાક સુધી નીચે મુજબના કૃત્યો કરવા પર પ્રતિબંધ ફરમાવું છું.
- (૨) પરિશિષ્ટ-૨ માં દર્શાવ્યા મુજબના HSC (સામાન્ય પ્રવાહ) ની પરીક્ષા માટેના પરીક્ષા કેન્દ્રો-બિલ્ડીંગોના વિસ્તારમાં તા. ૨૧-૦૭-૨૦૨૨ ના રોજ બપોરના ૧૪-૦૦ થી સાંજના ૧૮-૦૦ કલાક સુધી નીચે મુજબના કૃત્યો કરવા પર પ્રતિબંધ ફરમાવું છું.
- (૩) પરિશિષ્ટ-૩ માં દર્શાવ્યા મુજબના HSC (વિજ્ઞાન પ્રવાહ) ની પરીક્ષા માટેના પરીક્ષા કેન્દ્રો-બિલ્ડીંગોના વિસ્તારમાં તા. ૧૮-૦૭-૨૦૨૨ થી તા. ૨૦-૦૭-૨૦૨૨ સુધી સવારના ૦૮-૩૦ થી સાંજના ૧૮-૦૦ કલાક સુધી નીચે મુજબના કૃત્યો કરવા પર પ્રતિબંધ ફરમાવું છું.

અમલવારી કરવાની બાબતો/સુચનાઓ :

- (૧) પરીક્ષા કેન્દ્રોની આસપાસ ૨૦૦ મીટરના વિસ્તારમાં કોઈપણ માર્ગ ઉપર, ચોકમાં કે ગલીઓમાં ચાર કરતાં વધારે લોકોએ એકઠા થવું નહીં, સરઘસો કાઢવા નહીં તેમજ સુત્રો પોકારવા નહીં.
- (૨) પરીક્ષા કેન્દ્રની આસપાસના ૨૦૦ મીટરના વિસ્તારમાં ઝેરોક્ષ મશીન ચલાવવા નહીં કે કોઈ પણ પત્રો, કાગળો કે પરીક્ષાલક્ષી સાહિત્યની નકલો કરવી નહીં.

- (૩) પરીક્ષા કેન્દ્રો/બિલ્ડીંગોના મુખ્ય પ્રવેશ દ્વારા પાસે જ પોલીસ કર્મચારીઓએ ઉભા રહી જે પરીક્ષાર્થી પાસે પ્રવેશીકા (ફી રસીદ) હોય તે ચકાસીને જ માત્ર પરીક્ષાર્થીઓને પ્રવેશ આપવાનો રહેશે.
- (૪) પરીક્ષામાં રોકાયેલ કેન્દ્રના સંચાલકશ્રીઓ, બિલ્ડીંગ કંડક્ટરશ્રી, ખંડ નિરીક્ષકો, વહીવટી સેવામાં જેઓને ફરજ સોંપવામાં આવે છે તે વોટરમેન, બેલમેન કે જેઓ બોર્ડ શિક્ષણ ખાતાના સક્ષમ સત્તાધિકારી દ્વારા ઓળખપત્ર આપવામાં આવ્યા છે તે ચકાસીને જ પ્રવેશ આપવાનો રહેશે.
- (૫) પરીક્ષા કેન્દ્રમાં વિદ્યાર્થીઓ, શિક્ષકો, કેન્દ્ર સંચાલકો, વહીવટી કર્મચારીઓ કે ફરજ પરના તમામ પ્રકારના સરકારી કર્મચારીઓએ પ્રશ્નપત્રોને લગત કે પરીક્ષા સંબંધી ગેરરીતી ગણાય તેવી કોઈ પણ વસ્તુ અથવા ઈલેક્ટ્રોનિક આઈટમ જેવી કે મોબાઈલ ફોન, સ્માર્ટ ફોન, ટેબ્લેટ, આઈપેડ, ફુલપેડ, આઈફોન, પેજર, કેલ્ક્યુલેટર, પુસ્તક, ગાઈડ, ચાર્ટ, કાપલી, ઝેરોક્ષ, માઈક્રો ઝેરોક્ષની નકલો પરીક્ષા સ્થળમાં લઈ જવા નહીં કે તેનું વહન કરવું નહીં કે કરવા મદદગારી કરવી નહીં. તેમજ તેવી કોઈપણ વસ્તુ રાખી પરીક્ષા સ્થળમાં પ્રવેશવું નહીં. પરંતુ બોર્ડ દ્વારા અપાયેલ સુચના મુજબ પરીક્ષા કાર્યના ઉપયોગના હેતુસહ ફક્ત કેન્દ્ર સંચાલકશ્રી અને રૂટ સુપરવાઈઝર આ બે કર્મચારીઓ પોતાની પાસે મોબાઈલ ફોન રાખી શકશે.
- (૬) ફક્ત H.S.C. (સા.પ્ર./વિ.પ્ર.) નાં વિદ્યાર્થીઓને સાદુ કેલ્ક્યુલેટર સાથે લઈ જવાની છુટ રહેશે.
- (૭) પરીક્ષાર્થી અને પરીક્ષા સંબંધીત કામગીરીમાં રોકાયેલા ફરજ પરના અધિકૃત માણસો સિવાય અન્ય કોઈ બિન અધિકૃત વ્યક્તિઓએ ઉપરોક્ત પ્રતિબંધીત વિસ્તારમાં દાખલ થવું નહીં. તેમજ કાયદેસરની ફરજ બજાવનારાઓને કોઈ પણ ઈસમે અડચણ કે અવરોધ કરવો કે કરાવવો નહીં. કોઈ પણ ઈસમે કોઈ પણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી કે કરાવવી નહીં. પરીક્ષાર્થીઓના શાંતી અને લેખન કાર્યમાં અડચણ/ધ્યાન ભંગ થાય તેવું કૃત્ય કરવું/કરાવવું નહીં.
- (૮) પરીક્ષા ખંડમાં પરીક્ષા આપતા પરીક્ષાર્થીઓને અન્ય કોઈ વ્યક્તિ અથવા પરીક્ષાર્થી જાતે પરીક્ષામાં ચોરી કરીને/કરાવીને/કરાવવામાં મદદગારી કરીને અથવા ચોરી ગણાય તેવા કોઈ સાહીત્યની આપલે કરીને/કરાવીને ત્રાસ અથવા ખલેલ અથવા ભય પહોંચે તેવું કૃત્ય કરવું નહીં.

આ હુકમ નીચેના લાગુ પડશે નહીં.

- (૧) પોતાના અંગત ઉપયોગ માટે કોપીઈંગ મશીનનો વપરાશ કરતી વ્યક્તિઓને.
- (૨) ફરજની રૂએ જે કર્મચારીને મુક્તિ આપવામાં આવી હોય તેવી વ્યક્તિઓને એકત્રીત થવાની જોગવાઈ લાગુ પડશે નહીં.

આ હુકમનો ભંગ કરનાર વ્યક્તિ સામે ભારતીય દંડ સંહિતાની કલમ-૧૮૮ હેઠળ પગલા લેવાની કાર્યવાહી કરવામાં આવશે અને ગૂંચો સાબિત થયે એક માસની સાદી કેદ અથવા રૂ. ૨૦૦/- નો દંડ અથવા બંનેની સજા થઈ શકશે.

આ જાહેરનામાની વ્યક્તિગત બજવણી શક્ય ન હોઈ એકતરફી બહાર પાડવામાં આવે છે.

આજ તા. ૧૩ જુલાઈ, ૨૦૨૨ ના રોજ મારી સહી તથા કચેરીનો સીક્રો કરી જાહેર જનતાની જાણ તથા અમલવારી માટે પ્રસિધ્ધ કર્યું.

જુનાગઢ, ૧૩ માહે જુલાઈ, સને ૨૦૨૨.

જિલ્લા મેજિસ્ટ્રેટની કચેરી જુનાગઢ જિલ્લો જુનાગઢના હુકમ નં. એમએજ/સી/જાહેરનામુ/પરીક્ષા/૩૧૩૪/૨૦૨૨, તા. ૧૩-૦૭-૨૦૨૨ થી ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ કાઢેલ હુકમ સાથેનું પરિશિષ્ટ-૧

ધો. ૧૦ (એસ.એસ.સી.) પરીક્ષા જુલાઈ-૨૦૨૨ નાં બ્લોક બિલ્ડીંગ

ક્રમ	સેન્ટર/શાળાનું નામ	શાળાનું સરનામું
(૧)	(૨)	(૩)
૧	માતૃશ્રી એમ. જી. ભુવા કન્યા વિદ્યા મંદિર, જુનાગઢ યુનિટ-૧	જોષીપરા, જુનાગઢ યુનિટ-૧
૨	માતૃશ્રી એમ. જી. ભુવા કન્યા વિદ્યા મંદિર, જુનાગઢ યુનિટ-૨	જોષીપરા, જુનાગઢ યુનિટ-૨
૩	ડૉ. સુભાષ આર્ય કન્યા વિદ્યાલય, જુનાગઢ	ખામધ્રોડ રોડ, જુનાગઢ
૪	કાર્મેલ કોન્વેટ હાઈસ્કુલ, જુનાગઢ	જનરલ પોસ્ટ ઓફીસ પાસે, ગાંધીગ્રામ, જુનાગઢ
૫	સ્વ. કે. જી. ચૌહાણ કન્યા વિદ્યાલય, જુનાગઢ	વંથલી રોડ, જુનાગઢ
૬	સરસ્વતી હાઈસ્કુલ, જુનાગઢ	માંગનાથ રોડ, જુનાગઢ
૭	એન. પી. ભાલોડીયા હાઈસ્કુલ, જુનાગઢ	કોલેજ રોડ, જુનાગઢ
૮	નોબલ હાઈસ્કુલ, જુનાગઢ	ગીરીરાજ સોસાયટી, જુનાગઢ
૯	પ્રેમાનંદ વિદ્યાલય, જુનાગઢ	વંથલી રોડ, જુનાગઢ
૧૦	એકલવ્ય પબ્લિક સ્કુલ, જુનાગઢ	ઝાંઝરડા રોડ, જુનાગઢ

જિલ્લા મેજિસ્ટ્રેટની કચેરી જુનાગઢ જિલ્લો જુનાગઢના હુકમ નં. એમએજ/સી/જાહેરનામુ/પરીક્ષા/૩૧૩૪/૨૦૨૨, તા. ૧૩-૦૭-૨૦૨૨ થી ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ કાઢેલ હુકમ સાથેનું પરિશિષ્ટ-૨

ધો. ૧૨ (એચ.એસ.સી.-સા.પ્ર.) પરીક્ષા જુલાઈ-૨૦૨૨ નાં બ્લોક બિલ્ડીંગ

ક્રમ	સેન્ટર/શાળાનું નામ	શાળાનું સરનામું
(૧)	(૨)	(૩)
૧	માતૃશ્રી એમ. જી. ભુવા કન્યા વિદ્યા મંદિર, જુનાગઢ	સરદારપરા રોડ, જોષીપરા, જુનાગઢ
૨	શ્રીમતિ આર. જે. કનેરીયા ગર્લ્સ હાઈસ્કૂલ, જુનાગઢ	મોતીબાગ, વંથલી રોડ, જુનાગઢ
૩	સ્વામી વિવેકાનંદ વિનય મંદિર, જુનાગઢ	ટાઉન હોલ પાસે, જુનાગઢ
૪	ડૉ. સુભાષ આર્ય કન્યા વિદ્યાલય, જુનાગઢ	ખામધોડ રોડ, જુનાગઢ

જિલ્લા મેજિસ્ટ્રેટની કચેરી જુનાગઢ જિલ્લો જુનાગઢના હુકમ નં. એમએજ/સી/જાહેરનામુ/પરીક્ષા/૩૧૩૪/૨૦૨૨, તા. ૧૩-૦૭-૨૦૨૨ થી ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ કાઢેલ હુકમ સાથેનું પરિશિષ્ટ-૩

ધો. ૧૨ (એચ.એસ.સી.-વિ.પ્ર.) પરીક્ષા જુલાઈ-૨૦૨૨ નાં પરીક્ષાના બ્લોક બિલ્ડીંગ

ક્રમ	સેન્ટર/શાળાનું નામ	શાળાનું સરનામું
(૧)	(૨)	(૩)
૧	આલ્ફા હાઈસ્કૂલ, જુનાગઢ	મોતીબાગ પાસે, જુનાગઢ
૨	શ્રી સ્વામી નારાયણ ગુરુકુલ વિદ્યાલય, જુનાગઢ	કોલેજ રોડ, જુનાગઢ

જુનાગઢ, ૧૩ માટે જુલાઈ, સને ૨૦૨૨.

એલ. બી. બાંભણીયા
અધિક જિલ્લા મેજિસ્ટ્રેટ
જુનાગઢ જિલ્લો, જુનાગઢ

